

निवेशोन्मुखी नीतियों का प्रभावी क्रियान्वयन कराकर प्रदेश में उद्योग फ्रेंडली वातावरण का कराया जा रहा है सृजन : मुख्य सलाहकार, मुख्यमंत्री

उद्यमियों की समस्याओं को प्राथमिकता पर समयबद्ध तरीके से निस्तारित कराने हेतु विभागीय कार्यों के लिये की जायेगी समय-सीमा निर्धारित : आलोक रंजन

उ०प्र० राज्य औद्योगिक विकास निगम को किया जायेगा पूर्णतः ऑनलाइन : मुख्य सलाहकार, मुख्यमंत्री

प्रदेश के लघु उद्यमी हैं राज्य के उद्योग के ब्राण्ड एम्बेसडर : आलोक रंजन

औद्योगिक क्षेत्र में अवस्थापना सुविधाओं के विकास के साथ-साथ क्षेत्र के पार्कों में सुन्दरीकरण एवं पौधरोपण का कार्य कराया जायेगा : मुख्य सलाहकार, मुख्यमंत्री

लखनऊ : 19 अगस्त, 2016

उत्तर प्रदेश के मुख्यमंत्री के मुख्य सलाहकार एवं उ०प्र० राज्य औद्योगिक विकास निगम के अध्यक्ष श्री आलोक रंजन ने कहा कि प्रदेश में उद्योग फ्रेंडली वातावरण सृजित करने के लिये निवेशोन्मुखी नीतियों का प्रभावी क्रियान्वयन कराकर प्रदेश सरकार निवेशकों को हर संभव सहायता कर रही है। उन्होंने कहा कि आगे भी प्रदेश में अवस्थापना सुविधाओं को और अधिक विकसित कर उद्यमियों को आकर्षित करने के प्रयास सुनिश्चित किये जायेंगे। उन्होंने कहा कि उद्यमियों की समस्याओं को प्राथमिकता पर समयबद्ध तरीके से निस्तारित कराने हेतु विभागीय कार्यों के लिये समय-सीमा निर्धारित की जायेगी। उन्होंने कहा कि उ०प्र० राज्य औद्योगिक विकास निगम के कार्यों में पारदर्शिता लाने हेतु ऑनलाइन करने के कार्य को आगे बढ़ाते हुये अब इसे पूर्णतः ऑनलाइन किया जायेगा।

मुख्य सलाहकार ने यह विचार साइंटिफिक कन्वेंशन सेक्टर में इण्डस्ट्रियल यूनाइटेड डेवलपमेंट फाउण्डेशन द्वारा आयोजित उद्यमी महासम्मेलन कार्यक्रम में दीप प्रज्वलित करने के उपरान्त व्यक्त किये। उन्होंने कहा कि उद्यमियों की समस्याओं का समाधान स्थानीय स्तर पर कराने हेतु जनपद में सिंगल विण्डो की व्यवस्था की जा रही है। उन्होंने प्रदेश के लघु उद्यमियों को प्रदेश के उद्योग का ब्राण्ड एम्बेसडर बताते हुये कहा कि लघु उद्यमियों के उत्थान हेतु और अधिक

बेहतर सुविधायें प्रदान करायी जायेंगी, जिससे अन्य प्रदेशों के उद्यमी उन्हें देखकर प्रदेश में निवेश करने के लिये आकर्षित हों। उन्होंने कहा कि प्रदेश के हर औद्योगिक क्षेत्र में अवस्थापना सुविधाओं के विकास के साथ-साथ क्षेत्र के पार्कों का सुन्दरीकरण एवं पौधरोपण का कार्य भी कराया जायेगा।

उद्यमी महासम्मेलन में गोरखपुर के मण्डलायुक्त श्री अनिल कुमार के साथ-साथ आई0यू0डी0एफ0 के अध्यक्ष श्री देव भट्टाचार्या, महामंत्री श्री शैलेन्द्र श्रीवास्तव एवं अन्य सदस्य तथा उद्यमीगण उपस्थित थे।

PN-Udyami Mahasammelan-19 August, 2016 .doc

सम्पर्क सूत्र : श्री दिनेश कुमार सिंह, सूचना अधिकारी, 9452027977